

पुनरागत्य धरणीं चतुर्वेदीं द्विजो भवेत् ॥
तत्र भुक्त्वा सुखं सर्वं शोकदुःखविवर्जितः ।
पुनर्विष्णुपुरं गत्वा मोक्षं प्राप्नोत्युत्तमम् ॥
बीणां वादयते यस्तु पूजाकाले जगत्पतेः ।
पण्डितानामग्र्यैः स्यात् प्रतिजन्मनि जन्मनि ॥
सृष्ट्वाद्यत्तदयस्तु पूजायां कैटभद्विषः ।
तस्य प्रसन्नो देवेशो ददात्यभिमतं फलम् ॥
उमरुं डिण्डिमञ्चैव भर्भरीं मधुरीं तथा ।
पटहं दुन्दुभिञ्चैव काहलं सिन्धुवादनम् ॥
कांस्यञ्च धरतालञ्च वेणुं वादयते च यः ।
पूजाकाले महाविष्णोस्तस्य पुण्यं निशमय ॥
स्तंयाद्यैः पातकैर्मुक्तो मन्दिरं याति चक्रिणः ।
परमं स्थानमासाद्य तत्रैव परिमुच्यते ॥
करशब्दञ्च यः कुर्यात् पूजाकाले जगद्गुरोः ।
मुखवाद्यञ्च विप्रैश्च तस्य पुण्यं मयोच्यते ॥
कोटिकोटिकुलैर्युक्तः प्रयाति हरिमन्दिरम् ।
ज्ञानमासाद्य तत्रैव मोक्षमचयमाप्नुयात् ॥
विष्णोरायतने यस्तु भक्तियुक्तः प्रनृत्यति ।
स याति ब्राह्मणश्चेष्ट तद्विष्णोः परमं पदम् ॥
यस्तु गायति गीतानि भक्ता नारायणाग्रतः ।
स नर्तकत्वमाप्नोति गन्धर्व्याणां पुरेषु च ॥
स्त्रीति स्त्रीत्वं जन्मनाथं यो भक्त्या वेणुवी जन्म ।
तस्य प्रसन्नो भगवान् सर्वान् कामान् प्रयच्छति ॥
मासे मासे हरिं यस्तु विधिनानेन पूजयेत् ।
अचिरेणैव विप्रैर् प्रसादयति सोऽनुतमम् ॥
जगदुदधिभिर्न ये तत्तु मिच्छन्ति मर्त्याः ।
प्रचुरतरगभीरं सर्वदुःखप्रदञ्च ।
परमपुरुषपादाभोजयुग्मं मनोज्ञं
त्रिदशनिवहस्यं ते तु सर्वं यजन्तु ॥”
इति पाद्मे क्रियायोगधारे १३ अध्यायः ॥*॥
अथ हादिंशत् सेवापराधाः । भगवद्भक्तानां
क्षत्रियसिद्धान्भोजनम् १ अनिषिद्धदिने दन्त-
धाननमज्जत्वा विष्णोरुपसर्पणम् २ मैथुनं
कृत्वास्नात्वा विष्णोरुपसर्पणम् ३ मृतं नरं
सृष्ट्वास्नात्वा विष्णुकर्मकरणम् ४ रजस्वलां
सृष्ट्वा विष्णुगृहप्रवेशनम् ५ मानवंशं सृष्ट्वा-
स्नात्वा विष्णुसन्निधावस्थानम् ६ विष्णुं स्पर्शतः
पायुवायुप्रयोगः ७ विष्णोः कर्म कुर्वतः पुरीष-
त्यागः ८ विष्णुशास्त्रमनादृत्य शास्त्रान्तर-
प्रशंसा ९ अतिमलिनं वासः परिधाय विष्णु-
कर्माचरणम् १० अविधानेनाचम्य विष्णोरुप-
सर्पणम् ११ विष्णोरपराधं कृत्वा विष्णोरुप-
सर्पणम् १२ क्रुद्धस्य विष्णुस्पर्शनम् १३ निषिद्ध-
पुष्पेण विष्णुस्पर्शनम् १४ रक्तं वासः परिधाय
विष्णोरुपसर्पणम् १५ अन्धकारे दीपेन विना
विष्णोस्पर्शनम् १६ कण्ठवस्त्रं परिधाय विष्णोः
कर्माचरणम् १७ वायसोदृतवासः परिधाय
विष्णोः कर्माचरणम् १८ विष्णवे कुङ्कुरोच्छिष्ट-
दानम् १९ वराहमांसं भुक्त्वा विष्णोरुप-
सर्पणम् २० हंसजालपदसरारिमांसं भुक्त्वा
विष्णोरुपसर्पणम् २१ दीपं सृष्ट्वा हस्तमप्रचात्य
विष्णोः स्पर्शनं कर्मकरणं वा २२ श्मशानं

गत्वास्नात्वा विष्णुपसर्पणम् २३ पिण्याकं भुक्त्वा
विष्णोरुपसर्पणम् २४ विष्णवे वराहमांस-
निवेदनम् २५ मयमादाय पीत्वा वा सृष्ट्वा
विष्णुगृहप्रवेशनम् २६ परकीयेणाशुचिना
वस्त्रेण परिहितेन विष्णुकर्माचरणम् २७
विष्णवे नवान्नमप्रदाय तद्भोजनम् २८ गन्ध-
पुष्पेऽप्रदाय धूपदीपदानम् २९ उपानहावारुह्य
विष्णुस्थानप्रवेशनम् ३० भैरौशब्देन विना विष्णु-
प्रबोधनम् ३१ अजीर्णं सति विष्णुस्पर्शनम् ३२ ।
एतदुपलक्षणम् । इत्याहिकाचारतत्त्वम् ॥ *॥
अपि च ।

धरण्युवाच ।

“तवापराधात् देवेश वर्ज्यान् यान् वेणुवेन च ।
निरापराधो मनुजः सापराधश्च जायते ॥
कर्मणाचरणे येन करणेन जुगुप्सितम् ।
तच्च पूजाफलं सर्वं जायते तद्ददस्व मे ॥
वराह उवाच ।

कर्मणा मनसा वाचा ये पापकृद्यो जनाः ।
भक्षणं दन्तकाष्ठस्य राजानस्य तु भोजनम् ॥
मैथुनं श्वसंस्पर्शं पुरीषोत्सर्गमेव च ।
सूतक्युदक्याः क्षणं स्पर्शनं मेहनं तथा ॥
अभाष्यभाषणं कोपं पिण्याकस्य च भक्षणम् ।
रक्तपारक्यमलिनं वस्त्रधारितनौलिजम् ॥
गुरोश्चालोकनिर्बन्धं पतितानस्य भक्षणम् ।
अभक्ष्यभक्षणञ्चैव तण्डुलीयविभीतकम् ॥
अदानं तु वरानस्य जालपादवराकयोः ।
भक्षणं देवतागारे सोपानत्कोपसर्पणम् ॥
तथैव देवपूजायां निषिद्धकुसुमाञ्चनम् ।
अनुत्तार्य च निर्मास्य पूजा जीर्णान्धकारयोः ॥
पानं सुराया देवस्य अन्धकारे प्रबोधनम् ।
वातकर्मार्चने विष्णोरनमस्कारं तथा ॥
अपराधास्तयस्त्रिंशत् समाख्याता मया धरे ।
एभिर्युक्तस्तु पुरुषो विष्णुं नैव प्रपश्यति ॥
दूरस्थो न नमस्कारं कुर्यात् पूजा तु राक्षसी”
तस्यायस्त्रिंशत् यथा,—
“एकरात्रं हिरात्रं वा त्रिरात्रं स्नानमेव च ।
स्वासाः पञ्चगव्याग्नी मलवस्त्रान्तिकं क्रमात् ॥
नीलीरङ्गापनोदार्थं गोमयेन प्रघर्षणम् ।
प्राजापत्येन शुद्धिः स्यात् नीलीवस्त्रस्य धार-
णात् ।

चान्द्रायणद्वयं कुर्यात् गुरोः क्षमिन्मुत्तमम् ।
चान्द्रायणं पराकक्ष्य प्रतितामस्य भक्षणात् ॥
चान्द्रायणं पराकक्ष्य प्राजापत्यं तथैव च ।
गोप्रदानञ्च भोज्यञ्च अभक्ष्यस्य च भक्षणे ॥
उपवासस्तु पञ्चाहं पञ्चगव्येन शुध्यति ।
सोपानत्क्षरेत् पादं कच्छस्य द्विरभोजनम् ॥
पुष्पाभावेऽर्चनं स्नानं देवस्पर्शञ्च कारयेत् ।
अनिर्मास्ये नमस्कारं स्नानं पञ्चाशत्तनं तु ॥
सुरापाने द्विजातीनां चान्द्रायणचतुष्टयम् ।
तथैव द्वादशाष्टौ तु प्राजापत्यत्रयं चरेत् ॥
ब्रह्मर्चनेन शुद्धिः स्यात् गोप्रदानत्रयेण च ।
त्रयाणामेकारात्रेण पञ्चाशत्तननिषेवणात् ॥

सुच्यते त्वपराधैस्तु तथा विष्णोः स्तवं पठन् ।
एतत्ते कथितं गुह्यं किमन्यत् श्रोतुमिच्छसि ॥
धरण्युवाच ।

अस्ति कश्चिदुपायोऽत्र येन त्वं नृषु तुभ्यमि ।
पूजितः सफलश्चासि अपराधविशोधनः ॥
वराह उवाच ।

संवत्सरस्य मध्ये तु तौर्ध्वं सौकरवे मम ।
कृतोपवासः स्नानेन गङ्गायां शुद्धिमाप्नुयात् ।
मथुरायां तथाप्येवं सापराधः शुचिर्भवेत् ॥
अनयोस्तौर्ध्वयोरेवं यः सेवेत सकृन्नरः ।
सहस्रजन्मजनि तानपराधान् जह्याति सः ।
स्नानात् पानात् तथा ध्यानात् कीर्त्तनाद्वा

रणात्तथा ।

श्रवणाभ्यननाच्चैव दर्शनाद् याति पातकम् ॥
इति वाराहपुराणे अपराधप्रायश्चित्तनामा-
ध्यायः ॥

सेवि, स्त्री, (सेव्यते लाङ्कारित्ति । सेव + इन् ।)
फलविशेषः । सेवो इति हिन्दी भाषा । तत्प-
र्यायः । वदरम् २ सिद्धितिकाफलम् ३ मुष्टि-
प्रमाणम् ४ सेवितम् ५ सेवम् ६ । अस्य
गुणाः । वातपित्तहरत्वम् । गुरुत्वम् । बृंह-
णत्वम् । कफकरत्वम् । हृष्यत्वम् । पाके स्वादु-
रसत्वम् । हितत्वञ्च । इति राजनिर्घण्टः ॥

सेविका, स्त्री, मिष्टान्नविशेषः । सेवोयाजि इति
भाषा । यथा,—

“समितावर्त्तिकाः कृत्वा सुसूक्ष्मा यवसन्निभाः ।
शुष्काः क्षीरेण संसाध्या भोज्या दृतसिता-
न्विताः ॥”

अस्या गुणाः ।

“सेविका तर्पणी बल्या गुर्वी पित्तानिलापहा
याद्विषी सन्निवृद्ध्यातां खादेन्नातिमात्रयया”
इति भावप्रकाशः ॥

(दासी । भुजिष्या । इति केचित् ॥)

सेवितः, त्रि. (सेव + क्तः ।) समुपासितगुर्वादिः ।
तत्पर्यायः । वरिवसितः २ वरिवसितः ३
उपासितः ४ उपचरितः ५ । इति शब्दरत्ना-
वली ॥ आराधितः । उपभुक्तः । आश्रितः ।
इति सेवधात्वर्थदर्शनात् ॥ (यथा, महाभारते ।
१ । १७ । ६ ।

“काञ्चनाभरणं चित्रं देवगन्धर्वसेवितम् ॥”

सेविकले, स्त्री । इति राजनिर्घण्टः ॥

सेव्यः, स्त्री, (सेव्यते इति । सेव + ण्यत् ।) वीर-
मूलम् । इत्यमरः । २ । ४ । १६४ ॥ (अस्य
पर्यायो यथा,—

“वीरस्य तु मूलं स्वादुशीरं नलदञ्च तत् ।

अमृतालञ्च सेव्यञ्च समगन्धिकामित्यपि ॥”

इति भावप्रकाशे पूर्वखण्डे १ भागे ॥

लामज्जकम् । उशीरवत्पीतच्छविटणविशेषः ।
तत्पर्यायो यथा,—

“लामज्जकं सुनालं स्यादमृतालं लय लघुः ।

इष्टकापथकं सेव्यं नलदञ्चावदातकम् ॥”

इति च भावप्रकाशस्य पूर्वखण्डे प्रथमे भागे ॥